

విస్తరణ... ఇంకా ఉంది

తెలంగాణ మంత్రివర్గ విస్తరణ మళ్ళీ వాయిదా
డైలీ సిరియల్ లా మంత్రివర్గ విస్తరణ
కొత్త మంత్రుల ఎంపిక విషయంలో అనూహ్య పరిణామాలు
ఈ నెల 3న విస్తరణ జరుగుతుందని అందరూ ఊహించినప్పటికీ, చివరి నిమిషంలో తెరపైకి ఢిల్లీ నుంచి కొత్త టీన్స్ లు
మంత్రుల జాబితా ఖరారైనట్లు పార్టీ ముఖ్య నేతలు భావించినా, కాంగ్రెస్ అగ్రనేత రాహుల్ గాంధీ కొన్ని పేర్లపై అభ్యంతరం



హైదరాబాద్
ఈసారి కచ్చితంగా జరుగుతుంది అనుకున్న తెలంగాణ మంత్రివర్గ విస్తరణ మళ్ళీ వాయిదా పడిపోయింది.. డైలీ సిరియల్ లా వ్యవహారం నడుస్తోంది. కొత్త మంత్రుల ఎంపిక విషయంలో అనూహ్య పరిణామాలు చోటుచేసుకుంటున్నాయి. ఈ నెల 3న విస్తరణ జరుగుతుందని అందరూ ఊహించినప్పటికీ, చివరి నిమిషంలో ఢిల్లీ

నుంచి కొత్త టీన్స్ లు తెరపైకి వచ్చాయి. మంత్రుల జాబితా ఖరారైనట్లు పార్టీ ముఖ్య నేతలు భావించినా, కాంగ్రెస్ అగ్రనేత రాహుల్ గాంధీ కొన్ని పేర్లపై అభ్యంతరం వ్యక్తం చేయడంతో పరిస్థితి మారింది. దీంతో, కొత్త జాబితా కోసం పార్టీ నేతలు మళ్ళీ కసరత్తు ప్రారంభించారు, మరో ఇద్దరి పేర్లు చర్చలోకి వచ్చాయి. రాష్ట్ర కేబినెట్ లో ఆరు స్థానాలు ఖాళీగా ఉండగా, సామాజిక, ప్రాంతీయ

సమీకరణల ఆధారంగా నలుగురిని ఎంపిక చేసేందుకు గత నెలలో ఢిల్లీలో నిర్ణయం జరిగింది. ఉగాది సందర్భంగా సీఎం రేవంత్ రెడ్డి గవర్నర్ తో సమావేశంలో కూడా విస్తరణ గురించి సూచనలు ఇచ్చారు. కానీ, రాహుల్ గాంధీ కొమటిరెడ్డి రాజగోపాల్ రెడ్డి పేరుపై ప్రశ్నలు లేవనెత్తారు. ఇప్పటికే కొమటిరెడ్డి వెంకటరెడ్డి మంత్రిగా ఉండగా, ఆయన సోదరుడికి మరోసారి అవకాశం ఇవ్వడం ఎందుకని

రాహుల్ ఆరా తీశారు. అయితే, రాజగోపాల్ కు పార్టీలో చేరినప్పుడే మంత్రి పదవి హామీ ఇచ్చామని నేతలు వివరించినప్పటికీ, తుది నిర్ణయం కోసం వేచి చూడాలని రాహుల్ సూచించినట్లు తెలుస్తోంది. ఇదిలా ఉంటే.. సీనియర్ నేత జానారెడ్డి హైకమాండ్ కు రాసిన లేఖ సంచలనంగా మారింది. ఉమ్మడి రంగారెడ్డి, హైదరాబాద్ జిల్లాలకు మంత్రివర్గంలో ప్రాతినిధ్యం లేదని, - **మగతా3లో**

హెచ్ సీయూ విషయంలో అబద్ధపు ప్రచారాలు



మైనార్టీలపై తమది కపట ప్రేమే

- 30 కోట్ల మంది మైనార్టీల పట్ల తమది కపట ప్రేమేనని నిరూపించుకున్న ఎన్నికల గాంధీలు
- బీఆర్ఎస్ ఎమ్మెల్యే కల్వకుంట్ల కవిత

హైదరాబాద్
దేశంలోని 30 కోట్ల మంది మైనార్టీలపై తమది కపట ప్రేమేనని ఎన్నికల గాంధీలు నిరూపించుకున్నారని బీఆర్ఎస్ ఎమ్మెల్యే కల్వకుంట్ల కవిత ధ్వజమెత్తారు. శనివారం తన నివాసంలో ఆమె మీడియాతో మాట్లాడారు. అత్యంత కీలకమైన వక్స్ చట్టసవరణ బిల్లుపై లోక్ సభలో చర్చ సందర్భంగా మాట్లాడకుండా ప్రధాన ప్రతిపక్ష నేత రాహుల్ గాంధీ ఖామోష్ అయ్యారని.. ప్రియాంకా గాంధీ అసలే సభకే హాజరు కాకుండా దుమ్మా కొట్టారని మండిపడ్డారు. రాహుల్ గాంధీ వక్స్ బిల్లు సందర్భంగా లోక్ సభలో వెన్న చూపారని ఎద్దేవా చేశారు. కాంగ్రెస్ పార్టీ ముఖ్య నేతలిద్దరికీ - **మగతా3లో**

బాధ్యులపై కేసులు నమోదు చేయండి
పునరావృతం కాకుండా చర్యలు తీసుకోండి
ఉన్నత స్థాయి సమీక్షలో సీఎం రేవంత్ ఆదేశాలు



హైదరాబాద్
యూనివర్సిటీ భూములను లాక్కున్నట్లుగా సోషల్ మీడియా నెట్ వర్క్ కృత్రిమంగా వివాదం సృష్టించటం వల్ల రాష్ట్ర ప్రభుత్వం ఆందోళన వ్యక్తం చేసింది. కంచె గచ్చిబౌలి భూములకు సంబంధించి కోర్టులో ఉన్న కేసులపై ముఖ్యమంత్రి ఎ.రేవంత్ రెడ్డి సచివాలయంలో సమీక్ష నిర్వహించారు. ఉప ముఖ్యమంత్రి భట్టి విక్రమార్కు, మంత్రులు సీతక్క, పొంగులేటి, సీఎస్ శాంతికుమారి, డీజీపీ జితేందర్, పీసీసీఎఫ్ ఆర్.ఎం. డోలీయూల్,

టీజీఐఐసీ ఎండ్ విప్లవర్డ్స్ రెడ్డి, సంబంధిత శాఖల అధికారులు ఈ సమావేశంలో పాల్గొన్నారు. కంచె గచ్చిబౌలి లోని సర్వే నెంబర్ 25లో ఉన్న భూముల్లో గత 25 ఏండ్లుగా ఎన్నో ప్రాజెక్టులు నిర్మించారు. ఐఎస్ బీ తో పాటు గచ్చిబౌలి స్టేడియం, ఐఐఐటీ, ప్రైవేటు బిల్డింగ్ లు, రెసిడెన్షియల్ అపార్టుమెంట్లు, హైదరాబాద్ యూనివర్సిటీ బిల్డింగ్ లను నిర్మించారు. వాటిని నిర్మించేటప్పుడు ఎలాంటి వివాదాలు, ఆందోళనలు జరగలేదని అధికారులు ముఖ్యమంత్రికి దృష్టికి తీసుకు వచ్చారు. అప్పుడు వస్త్రవాణుల - **మగతా3లో**

ఎంఐఎం కోటలు బద్దలు కొడతాం



హైదరాబాద్
హైదరాబాద్ స్థానిక సంస్థల ఎన్నికల్లో గెలుపు తమదే అని రాష్ట్ర అధ్యక్షులు, కేంద్ర మంత్రి కిషన్ రెడ్డి ధీమా వ్యక్తం చేశారు. శనివారం కిషన్ రెడ్డి మాట్లాడుతూ... తమకు సంఖ్యా బలం లేదని అందరూ అంటున్నారని.. కానీ అభివృద్ధిని కాంక్షించే వారు బీజేపీకే

- తమకు సంఖ్యా బలం లేదని అందరూ అంటున్నారు
- కానీ అభివృద్ధిని కాంక్షించే వారు బీజేపీకే ఓటు వేయబోతున్నారు
- ఇక అధికారంలో ఎవరు ఉన్నా మజ్లిస్ కు హైదరాబాద్ రాసి ఇవ్వడం అలవాటుగా మారింది

ఓటు వేయబోతున్నారని చెప్పారు. ఇక అధికారంలో ఎవరు ఉన్నా మజ్లిస్ కు హైదరాబాద్ రాసి ఇవ్వడం అలవాటుగా మారిందన్నారు. అందులో భాగంగానే ఈసారి కాంగ్రెస్, బీఆర్ఎస్ పార్టీలు స్థానిక సంస్థల ఎన్నికల్లో పోటీకి దూరంగా ఉన్నాయని ఆరోపించారు. రాష్ట్రంలో అధికారంలో ఎవరు ఉంటే వాళ్లతో - **మగతా3లో**

తాను దంతేశ్వరి మాత ఆశీస్సులు పొందా

- మావోయిస్టులకు అమిత్ షా సవాల్
- వచ్చే సవరాత్రి నాటికి ఎర్ర బీభత్సం అంతం కావాలన్నారు.
- ప్రపంచానికి చాటి చెప్పే పాండుం ముగింపు కార్యక్రమంలో పాల్గొనడం ఎంతో ఆనందంగా ఉంది
- మోదీ నుంచి తానొక సందేశం తెచ్చా.. వచ్చే ఏడాది దేశంలోని ప్రతీ గిరిజన జిల్లా నుంచి కళాకారులను ఒకే పేరుతో బస్తర్ పాండుం ఉత్సవాలకు తీసుకొస్తాం”



బాబు జగ్జీవన్ రాం సేవలు స్ఫూర్తిదాయకం

జిల్లా కలెక్టర్ రాజర్షి షా
ఘనంగా డా.బాబు జగ్జీవన్ రాం 118 వ జయంతి వేడుకలు



వాస్తవ నేస్తం,ఆదిలాబాద్: బాబు జగ్జీవన్ రాం సేవలు స్ఫూర్తిదాయకం నేటి తరానికి స్ఫూర్తిదాయకమని జిల్లా కలెక్టర్ రాజర్షి షా అన్నారు. శనివారం డా.బాబు జగ్జీవన్ రాం 118 వ జయంతి సందర్భంగా ఎస్సీ కార్పొరేషన్ కార్యాలయంలో నిర్వహించిన వేడుకలకు జిల్లా కలెక్టర్ తో పాటు ఎస్సీ అఖిల్ మహాజన్, ఎమ్మెల్యే పాయల్ శంకర్, అదనపు కలెక్టర్ శ్యామలాదేవి హాజరయ్యారు. ఈ సందర్భంగా జిల్లా కలెక్టర్ రాజర్షి షా, ఎస్సీ అఖిల్ మహాజన్, శాసన సభ్యులు పాయల్ శంకర్ లు జగ్జీవన్ రామ్ సేవలను కొనియాడి నేటితరం విద్యార్థులు స్ఫూర్తిగా తీసుకుని ఆయన ఆదుగుజాడల్లో నడవాలని పిలుపునిచ్చారు.

యువత అభివృద్ధి మహానియుల బాటలో నడిచినప్పుడే సాధ్యం : జిల్లా ఎస్సీ అఖిల్ మహాజన్ శనివారం జిల్లా కేంద్రంలోని పోలీసు ముఖ్య కార్యాలయంల డాక్టర్ బాబు జగ్జీవన్ రామ్ 118 వ జయంతి వేడుకలను ఘనంగా నిర్వహించారు. మొదటగా జిల్లా ఎస్సీ అఖిల్ మహాజన్ బాబు జగ్జీవన్ రామ్ చిత్రపటానికి పూలమాలలు అలంకరించి నివాళులర్పించారు. ఈ సందర్భంగా జిల్లా ఎస్సీ మాట్లాడుతూ బదుగు బలహీనవర్గాల ఆశాజ్యోతి, అణగారిన వర్గాలకు అందుబాటులో ఉంటూ వారి

అభ్యున్నతికి పాటుపడిన వ్యక్తి డాక్టర్ బాబు జగ్జీవన్ రామ్ అని కొనియాడారు. యువత అభివృద్ధి మహానియుల బాటలో నడిచినప్పుడే సాధ్యమవుతుందని అన్నారు. ఈ కార్యక్రమంలో డిఎస్సీలు పోతారం శ్రీనివాస్, సిహెచ్ నాగేందర్, డిపిఓ కార్యాలయ సిబ్బంది తదితరులు పాల్గొన్నారు.

మహానియులను స్ఫూర్తిగా తీసుకొనాలి: తహసీల్దార్ సత్యనారాయణ రావ్

వాస్తవ నేస్తం,ఇచ్చోడ : నేటి తరం యువత బాబు జగ్జీవన్ రామ్ లాంటి మహానియులను స్ఫూర్తిగా తీసుకొని సమాజానికి ఊపిరి పోయాలని ఇచ్చోడ తహసీల్దార్ సత్య నారాయణ రావ్ అన్నారు. శని వారం స్థానిక తహసీల్దార్ కార్యాలయంలో దేశ ఉప ప్రధాన మంత్రి, సంఘ సంస్కర్త డాక్టర్ బాబు జగ్జీవన్ రామ్ 118వ జయంతిని ఘనంగా నిర్వహించారు. బాబు జగ్జీవన్ రామ్ చిత్ర పటానికి పూల మాలలు వేసి నివాళులు అర్పించారు. సమాజంలో అణగారిన వర్గాల సంక్షేమ కోసం అలుపెరుగని కృషిచేసిన గొప్ప సంఘ సంస్కర్త అయిన కొనియాడారు. ఎంపీగా, కేంద్ర మంత్రిగా, దేశ ఉప ప్రధానిగా దేశానికి చేసిన సేవలు చిరస్మరణీయమన్నారు. ఈ కార్యక్రమంలో డిప్యూటీ తహసీల్దార్ జాదవ్ రమేష్, ఎం.ఆర్.బి ముస్సేన్, సిబ్బంది

తదితరులు పాల్గొన్నారు.

బజార్లత్పూర్లో..

మండల కేంద్రంలోని తహసీల్దార్ కార్యాలయంలో బాబు జగ్జీవన్ రావ్ జయంతి ఘనంగా నిర్వహించారు. ఇట్టి కార్యక్రమంలో తహసీల్దార్ శ్యాంసుందర్, డిప్యూటీ తహసీల్దార్ హీరాలాల్ , ఆర్.బి సూర్ సింగ్, జూనియర్ అసిస్టెంట్ కరుణాకర్ ప్రవంతి రికార్డు అసిస్టెంట్ నరేష్ కుమార్, కార్యాలయ సిబ్బంది తదితరులు పాల్గొన్నారు.

దళిత సంఘం నాయకుల ఆధ్వర్యంలో బాబు జగ్జీవన్ రాం జయంతి వేడుకలు

ఇచ్చోడ మండల కేంద్రంలో శనివారం దళిత సంఘం నాయకుల ఆధ్వర్యంలో బాబు జగ్జీవన్ రాం జయంతి వేడుకలు ఘనంగా నిర్వహించారు. బాబు జగ్జీవన్ రాం చిత్రపటానికి నివాళులు అర్పించి ఆయన సేవలు కొనియాడారు. ఈ సందర్భంగా పలువురు మాట్లాడుతూ.. బదుగు బలహీన వర్గాల ఆశాజ్యోతి బాబు జగ్జీవన్ రాం అన్నారు. దేశానికి ఆయన అందించిన సేవలను గుర్తు చేసుకున్నారు. యువత బాబు జగ్జీవన్ రాం ఆదర్శంగా తీసుకోవాలన్నారు. ఈ కార్యక్రమంలో వీడిసి సభ్యులు, తదితరులు పాల్గొన్నారు.

బెంగాల్‌లో రామనవమి ఊరేగింపునకు కోర్టు గ్రీన్‌సిగ్నల్

కోర్టుకతా: పశ్చిమబెంగాల్‌లో శ్రీరామ నవమి ఊరేగింపులకు అవాంతరం తొలిగిపోయింది. రామనవమి ఊరేగింపులు నిర్వహించుకునేందుకు హిందూ సంస్థలకు కోర్టుకతా హైకోర్టు అనుమతి ఇచ్చింది. గత ఏడాది శ్రీరామనవమి వేడుకల్లో హింసాత్మక ఘటనలు చోటుచేసుకోవడంతో ఈ ఏడాది ఊరేగింపులకు అనుమతి ఇవ్వరాదని బెంగాల్ పోలీసులు నిర్ణయించారు. ఈ నిర్ణయాన్ని హైకోర్టు తోసిపుచ్చింది. కొన్ని షరతులతో హైకోర్టు రామనవమి ఊరేగింపులు నిర్వహించుకునేందుకు అనుమతి ఇచ్చింది. ఊరేగింపులో పాల్గొనే వారు ఎలాంటి ఆయుధాలు కానీ, కర్రలు కానీ కలిగి ఉండరాదని, వారి సంఖ్య 500కు పరిమితం చేయాలని, డిజేలు అనుమతించరాదని, ఊరేగింపు వెళ్లే రూట్‌ను కచ్చితంగా పాటించాలని, ఊరేగింపులో పాల్గొనే వారు బడి కార్డు ప్రతిని పోలీసులకు అందచేయాలని కోర్టు షరతులు విధించింది. రామనవమి ఊరేగింపునకు అనుమతించాలని హైకోర్టు జిల్లా పోలీసులను హిందూ సంస్థలు కోరాయి. అయితే 2023, 2024లో రామనవమి ఊరేగింపు సందర్భంగా హింసాత్మక ఘటనలు, రాళ్లు రువ్వడం ఘటనలు చోటుచేసుకున్నందున అనుమతి ఇవ్వలేమని పోలీసులు



నిరాకరించారు. ఈ నిర్ణయాన్ని అంజని పుత్ర సేన, విశ్వహిందూ పరిషత్ వంటి హిందూ సంస్థలు హైకోర్టులో సవాలు చేశాయి. అయితే కోర్టు నిర్ణయం హిందూ సంస్థలకు అనుకూలంగా వచ్చింది.

ఇంటి రూఫ్‌పై రెండు కుటుంబాలు ఘర్షణ.. తర్వాత ఏం జరిగిందంటే?

ముంబై: రెండు కుటుంబాలకు చెందిన వారు ఇంటి రూఫ్‌పై ఘర్షణ పడ్డారు. ఉన్నట్టుండి ఆ రూఫ్ కూలిపోయింది. దీంతో సుమారు పది మంది కూలిన రూఫ్‌తో పాటు కిందపడ్డారు. అయితే ఎవరూ పెద్దగా గాయపడలేదు. ఈ వీడియో క్లిప్ సోషల్ మీడియాలో వైరల్ అయ్యింది. మహారాష్ట్రలోని థానే జిల్లాలో ఈ సంఘటన జరిగింది. భివాండిలోని దేవేనగర్‌లో రెండు కుటుంబాల మధ్య వాగ్వాదం జరిగింది. ఫోన్ కాల్‌లో మాటల దూషణపై మొయిసుద్దీన్ నస్రుద్దీన్ షేక్, నసరుద్దీన్ ఇమానుద్దీన్ షేక్ కుటుంబాల మధ్య గొడవ జరిగింది. వాగ్వాదం ముదరడంతో వారి మధ్య ఘర్షణకు దారి తీసింది. కాగా, ఇరు కుటుంబాలకు చెందిన సుమారు పది మంది తోసుకుని కొట్టుకునేందుకు ప్రయత్నించారు. ఈ ఘర్షణలో ఆ రూఫ్ ఒక్కసారిగా కుప్పకూలింది. దీంతో వారంతా కింద ఉన్న గదిలో పడిపోయారు. అయితే అద్భుతవశాత్తూ ఎవరికీ తీవ్ర గాయాలు కాలేదు. ఆ ఇబ్బ మూత్రం ధ్వంసమైంది. దీంతో ఇంటి యజమానికి నష్ట పరిహారం చెల్లించేందుకు ఆ రెండు కుటుంబాలు అంగీకరించాయి. ఆ తర్వాత ఘర్షణపై స్థానిక పోలీస్ స్టేషన్‌లో ఫిర్యాదు చేసుకున్నారు. మరోవైపు కోట్లాది సందర్భంగా వారున్న రూఫ్ కూలిన వీడియో క్లిప్ సోషల్ మీడియాలో వైరల్ అయ్యింది.



తాను దంతేశ్వరి మాత ఆశీస్సులు పొందా

ఛత్తీస్‌గఢ్: దంతేవాడ జిల్లాలో కేంద్ర హోం మంత్రి అమిత్ షా పర్యటించారు. దంతేశ్వరి అమ్మవారిని దర్శించుకుని పూజలు నిర్వహించారు. పాండుం ముగింపు సభలో ఆయన మాట్లాడుతూ తాను దంతేశ్వరి మాత ఆశీస్సులు పొందానని.. వచ్చే నవరాత్రి నాటికి ఎర్ర బీభత్సం అంతం కావాలన్నారు. బస్తర్ గొప్ప గిరిజన సంస్కృతిని దేశానికి, ప్రపంచానికి చాటి చెప్పే పాండుం ముగింపు కార్యక్రమంలో పాల్గొనడం ఎంతో ఆనందంగా ఉందని అమిత్ షా అన్నారు. ఇదే వేదికపై నుంచి మావోయిస్టులకు ఆయన గట్టి సవాలు విసిరారు. బస్తర్ గిరిజనుల అభివృద్ధిని మావోయిస్టులు ఆపలేరన్నారు. ఆయుధాలు వీడి జనజీవన ప్రవంతిలో కలవాలని మావోయిస్టులకు అమిత్‌షా పిలుపునిచ్చారు. మోదీ నుంచి తానొక సందేశం తెచ్చా.. వచ్చే ఏడాది దేశంలోని ప్రతి గిరిజన జిల్లా నుంచి కళాకారులను ఒకే పేరుతో బస్తర్ పాండుం ఉత్సవాలకు తీసుకొస్తాం” అని అమిత్ షా ప్రకటించారు. బస్తర్ పాండుంకు అంతర్జాతీయ హోదా ఇవ్వడానికి బీజేపీ ప్రభుత్వం ప్రపంచం నలుమూలల నుంచి రాదుబారులను బస్తర్‌కు తీసుకువస్తుందంటూ ఆయన చెప్పుకొచ్చారు.

ఆ టీచర్ల కుటుంబాల్లో అంతా కన్నీటి వరదే



ఇది ఏ ఒక్కరి పరిస్థితో కాదు.. సుమారు 25 వేల మందికిపైగా ఉద్యోగుల పరిస్థితి. పశ్చిమ బెంగాల్ రాష్ట్రంలో ఎక్కడ చూసినా ఇదే టాపిక్. 2016 టీచర్ల నియమావళి రద్దు టాపిక్.. ప్రస్తుతం హోట్ టాపిక్ అయ్యింది. ఎంతో హాయిగా తమ జీవితాల్లోకి వెలుగొచ్చిందని అనుకుంటుండగానే వారి జీవితాల్లో చీకటి అలుముకుంది. టీచర్లగా ఉద్యోగాలు చేస్తూ సంఘంలో ఎంతో గౌరవంగా బతుకుతున్న వారి జీవితాలను కారు మబ్బు అలుముకుంది. తమ నియామకాలు చెల్లవని సుప్రీంకోర్టు తీర్పు ఇచ్చిన నేపథ్యంలో టీచర్ల జీవితాలు అగమ్యగోచరంగా మారాయి. దేశ అత్యున్నత ధర్మాసనం తీర్పు ఇలా ఉంటే ఇక ఎవరికి చెప్పుకోవాలో తెలియని పరిస్థితులు కనిపిస్తున్నాయి. ఆ టీచర్ల కుటుంబాల్లో కన్నీటి వరదలే తారసపడుతున్నాయి. పశ్చిమ బెంగాల్‌లో 2016 నుంచి పనిచేస్తున్న 25 వేల మంది ఉపాధ్యాయులు, సిబ్బంది నియామకాలను సుప్రీంకోర్టు రద్దు చేస్తూ రెండు రోజుల క్రితం తీర్పు ఇవ్వడంపై ఆ టీచర్ల పరిస్థితి అగమ్యగోచరంగా మారింది. టీచర్లు, నాన్ టీచింగ్ స్టాఫ్ నియామకాలు కలిపి 25 వేల 753 పోస్టులను చెల్లవంటూ సుప్రీంకోర్టు నుంచి తీర్పు వచ్చిన నేపథ్యంలో వారంతా ఆవేదన వ్యక్తం చేస్తున్నారు. ఇక తమ జీవితాలు ఇంతేనా.. అంటూ కన్నీటి వర్షంతుడుచున్నారు. ఎందుకీలా జరిగింది.. మాత్రం ఎందుకు ఇలా జరిగింది అంటూ మౌనంగా రోదిస్తున్నారు. 2016లో టీచర్ గా నియామింబడట రజత్ హల్దార్ మాట్లాడుతూ.. ‘ మాకు మాటలు రావడం లేదు. మేము అర్హత సాధించిన టీచర్లం. మాకు ఎటువంటి ఆరోపణలు లేవు. సుమారు 19 వేల మంది టీచింగ్ స్టాఫ్ పై ఎటువంటి అభ్యంతరాలు లేవు. కానీ మమ్మల్ని వారు అసర్దులు అంటూ సుప్రీంకోర్టు ప్రకటించడంతో మాకు ఏమీ చెప్పుకోవాలో.. ఎవరి చెప్పుకోవాలో తెలియని స్థితిలో ఉన్నాం. సుప్రీంకోర్టు తీర్పుతో మాకు అన్యాయం జరిగింది. ఇది న్యాయబద్ధమైన తీర్పు కాదు. ఏ దర్శాపు సంస్థలు కూడా మా నియామకం చట్టబద్ధతలో జరగలేదని చెప్పలేదు. మేము ఎటువంటి తప్పు చేయలేదు’ అంటూ గద్దడ స్వరంతో చెప్పుకొచ్చాడు. కాగా, వెస్ట్ బెంగాల్‌లో 2016 నుంచి పనిచేస్తున్న 25 వేల మంది ఉపాధ్యాయులు, సిబ్బంది నియామకాలను సుప్రీంకోర్టు రద్దు చేసింది. ఈ మేరకు 2024లో కోర్టుకతా హైకోర్టు ఇచ్చిన తీర్పును సమర్థించింది. నియామకాల్లో భారీ అక్రమాలు, అవకతవకలకు పాల్పడిన పశ్చిమబెంగాల్ స్కూల్ సర్వీస్ కమిషన్(డబ్ల్యూబీఎస్ఎస్సీ)కు అత్యున్నత న్యాయస్థానం తలదాచింది. మొత్తం 25,753 మంది ఉపాధ్యాయులు, సిబ్బంది నియామకాల్లో అవకతవకలను, లోపాలను ఉద్దేశపూర్వకంగానే కప్పిపుచ్చిందని ఆగ్రహం వ్యక్తం చేస్తూ..మొత్తం నియామకాలు చెల్లవని తీర్పు వెలువరించింది. మళ్లీ నియామకాలు చేపట్టాలని మమతా బెనర్జీ ప్రభుత్వాన్ని ప్రధాన న్యాయమూర్తి జస్టిస్ సంతోష్ ఖన్నా, జస్టిస్ సుజయ్ కుమార్ల ధర్మాసనం గురువారం ఆదేశించింది. మరికొద్ది నెలల్లో అసెంబ్లీకి ఎన్నికలు జరగనుండగా చోటుచేసుకున్న ఈ పరిణామం మమతా సంగ్రామ గట్టి ఎదురుదెబ్బగా విశ్లేషకులు చెబుతున్నారు.

మద్యం మత్తు కాదు..

ఎఫ్‌ఎస్‌ఎల్ రిపోర్టులో షాకింగ్ విషయాలు



గాంధీనగర్: వడోదరా కారు ప్రమాదం కేసులో విస్తరణతో విషయం ఒకటి వెలుగు చూసింది. ఈ కేసులో నిందితుడు రక్షిత చౌరాసియా తానేం మద్యం సేవించి బండి నడపలేదంటూ మొదటి నుంచి వాదిస్తున్నాడు. అయితే.. తాజాగా తేలింది ఏంటంటే అతను, అతని స్నేహితులు గంజాయి తీసుకుని కారు నడిపారని!.. మార్చి 13వ తేదీన మోహనాదు వడోదరా కరేబీబాగ్‌లోని అప్రెమియిల్ చౌరస్తాలో ఘోరం చోటు చేసుకుంది. 23 ఏళ్ల న్యాయ విద్యార్థి రక్షిత చౌరాసియా తన ఇద్దరు స్నేహితులతో కలిసి కారు ర్యాష్ డ్రైవింగ్ చేస్తూ పలు వాహనాలకు మీదకు దూసుకెళ్లాడు. ఈ ప్రమాదంలో ఓ మహిళ అక్కడికక్కడే మరణించగా.. మరో ఏడుగురుకి గాయాలయ్యాయి. ఈ ఘటన అక్కడ ఉన్న కెమెరాల్లో రికార్డుయ్యింది. అంతేకాదు.. ఘటన తర్వాత కూడా చౌరాసియా ఏదో మత్తులో జోగుతూ “ఇంకో రౌండ్.. ఇంకో రౌండ్.. ఓం నమఃశివాయ్” అంటూ మాట్లాడిన మాటలు కూడా వైరల్ అయ్యాయి. దీంతో అతను మద్యం సేవించి బండి నడిపి ఉంటాడని అంతా భావించారు. అయితే ఆ వాదనను అతను, ఆ టైంలో అతనితో పాటు మరో ఇద్దరు స్నేహితులు తోసిపుచ్చుతూ వచ్చారు. ఘటన జరిగిన మరుసటిరోజే పోలీసులు అతన్ని అరెస్ట్ చేశారు. అతనిది ఉత్తర ప్రదేశ్ ప్రయాగ్‌రాజ్‌గా పోలీసులు ప్రకటించారు. అయితే కారు గుంతలో పడిపోయి ఎయిర్‌బ్యాగ్స్ తెరుచుకున్నాయని.. అందువల్లే తనకే కనబడక ఆ ప్రమాదం జరిగిందని రక్షిత వాదించాడు. కావాలంటే బాధిత కుటుంబాన్ని తాను పరామర్శించి.. పరిహారం అందజేస్తానంటూ ప్రకటించాడు. ఈ క్రమంలో.. వాళ్ల నుంచి బ్లడ్ శాంపిల్స్ సేకరించిన ఫోరెన్సిక్ సైన్స్ లాబోరేటరీ 20 రోజుల తర్వాత ప్రాథమిక నివేదిక వెల్లడించింది. అందులో రక్షిత గంజాయి సేవించి ఉన్నారని తేలింది. దీంతో ఎడిపీఎస్ యాక్ట్ 1985 ప్రకారం పోలీసులు రక్షితతోపాటు అతని స్నేహితులపైలా కేసు నమోదు చేశారు. అలాగే.. రక్షితపై మోటార్ వెహికల్స్ యాక్ట్‌లోని సెక్షన్ 185 ప్రకారం క్రిమినల్ కేసు నమోదు చేశారు. ఇప్పటికే రక్షిత వడోదరా సెంట్రల్ జైల్‌లో ఉన్నాడు. అతని స్నేహితుడిని తాజాగా అరెస్ట్ చేయగా.. మరో నిందితుడు పరాలిలో ఉన్నాని, అతని కోసం గాలింపు చేపట్టామని పోలీసులు వెల్లడించారు.

హెచ్‌సీయూ విషయంలో అబద్ధపు ప్రచారాలు

-మొదటిపేజీ తరువాయి

సంరక్షణ, హర్షావరణ విధ్వంసం లాంటి వివాదాలు కూడా లేవన్నారు.అలాంటిప్పుడు అదే సర్వే నెంబర్లైన 400 ఎకరాల ప్రభుత్వ భూమిని అభివృద్ధి చేసేటప్పుడు ఎందుకు వివాదాస్పదమైందని సమావేశంలో చర్చ జరిగింది. అర్ధిఫిషియల్ ఇంటిలిజెన్స్ ద్వారా ఉన్నవి లేనట్లు, లేనివి ఉన్నట్లుగా వీడియోలు, ఫోటోలు సృష్టించి కొందరు సోషల్ మీడియాలో విస్తృతంగా ప్రచారం చేయటంతో ఈ వివాదం జాతీయ స్థాయిలో చర్చకు దారి తీసిందని అధికారులు ముఖ్యమంత్రికి వివరించారు. వాస్తవాలు వెల్లడించే లోగా అబద్ధాలు సోషల్ మీడియాలో జాతీయ స్థాయిలో వైరల్ కావటం ప్రభుత్వానికి సవాలుగా మారిందని అధికారులు ముఖ్యమంత్రికి వివరించారు. ఏకంగా నెమళ్ళు ఏర్పినట్లుగా ఆడియోలు, బుల్డోజర్లకు జింకలు గాయపడి పరుగులు తీస్తున్నట్లుగా ఫేక్ ఫోటోలు, వీడియోలు తయారు చేశారని పోలీసు అధికారులు సీఎంకు వివరించారు. వివిధ రంగాల్లో పేరొందిన ప్రముఖులు కూడా వాటినే నిజమని నమ్మి సోషల్ మీడియాలో పోస్టులు, వీడియోలు పెట్టడంతో అబద్ధాలకు ఆజ్ఞుం పోసినట్లయిందని అన్నారు. ఏకంగా కేంద్ర మంత్రి కిషన్ రెడ్డి, మాజీ మంత్రి జగదీష్ రెడ్డి, సోషల్ మీడియా ఇన్ ఫ్లుయెన్సర్ల డ్రుప్ రాఠీ, సినీ ప్రముఖులు జూన్ అబ్రహం, దియా మీర్జా, రవీనా రందన్ లాంటి వాళ్ళందరూ ఏబి ద్వారా సృష్టించిన ఫేక్ ఫోటోలు, వీడియోల పోస్ట్ చేసి సమాజానికి తప్పుడు సందేశం చేరవేశారని సమావేశంలో చర్చ జరిగింది. ఈ భూములపై మొట్ట మొదటగా ఫేక్ వీడియో పోస్ట్ చేసిన జర్నలిస్టు సుమిత్ర జా కొద్ది సేపట్లోనే తన పోస్టును తొలగించి క్షమాపణలు చెప్పారని, కానీ మిగతా ప్రముఖులవరూ ఈ నిజాన్ని గుర్తించకుండా అదే ఫేక్ వీడియో ప్రచారం చేశారని అధికారులు అభిప్రాయపడ్డారు. కంచె గచ్చిబౌలిలో ఏబి సృష్టించిన వివాదం ప్రజాస్వామ్య వ్యవస్థకే పెను సవాలు విసిరిందని ఈ సమావేశంలో చర్చ జరిగింది. ఇదే తీరుగా ఇండో పాక్, ఇండో చైనా సరిహద్దుల్లాంటి వివాదాలు,




ఘర్షణలకు దారితీసే సున్నితమైన అంశాల్లో ఏబితో ఫేక్ కంటెంట్ సృష్టిస్తే భవిష్యత్తుల్లో యుద్ధాలు జరిగే ప్రమాదములుందని చర్చ జరిగింది. అర్ధిఫిషియల్ ఇంటిలిజెన్స్ ద్వారా తయారు చేసే ఫేక్ వీడియోలు, ఫోటోలు కరోనా వైరస్ ను మించిన మహమ్మారిలాంటివని ఈ సమావేశం అందోళన వ్యక్తం చేసింది. సమాజాన్ని తప్పుదోవ పట్టించే ఏబి ఫేక్ కంటెంట్ తయారీపై విచారణకు

ఆదేశించేలా రాష్ట్ర ప్రభుత్వం తరపున కోర్టుకు విజ్ఞప్తి చేయాలని ముఖ్యమంత్రి అధికారులను ఆదేశించారు. మరోసారి ఇలాంటి ఘటనలు పునరావృతం కాకుండా రాష్ట్రంలో సైబర్ క్రైమ్ విభాగాన్ని బలోపేతం చేయాలని ముఖ్యమంత్రి ఆదేశించారు. ఏబి ఫేక్ కంటెంట్ ను పసిగట్టేలా అవసరమైన అధునాతన ఫోరెన్సిక్ హార్డ్ వేర్, సాఫ్ట్ వేర్ టూల్స్ను సమకూర్చుకోవాలని ముఖ్యమంత్రి సూచించారు.

హైదరాబాద్‌లో బీజేపీ వర్సెస్ ఎంఐఎం క్రాన్ ఓటింగ్ పైపూ ఆశలు

హైదరాబాద్ : హైదరాబాద్ స్థానిక సంస్థల కేటగిరి ఎమ్మెల్సీ ఎన్నికల్లో పో లింగ్ అనివార్యమైంది. ఇప్పటి వరకు ఎం ఐ ఎం, కాంగ్రెస్ అవగాహనతో ఎమ్మెల్సీ సీటు ను ఎంఐఎం ఏకగ్రీవంగా ఎగురేసుకుపోతుందని భావించిన రాజకీయ వర్గాలు ఇప్పుడు బి జెపీ కూడా పోటీలో నిలవడంతో గెలుపు ఎవరిదనేది ప్రధానంగా చర్చ మొదలైంది. హైదరాబాద్‌లో స్థానిక సంస్థ కేటగిరి ఎమ్మెల్సీలో బిజెపీకిగానీ, బిఆర్ఎస్‌కు గానీ పూర్తిస్థాయి లో బలం లేదు. దీంతో వీరు పోటీలో నిలవడనేది ప్రచారం జోరుగా సాగింది. కాంగ్రెస్, ఎంఐ ఎంలు అవగాహనతో ఎమ్మెల్సీని మరోమారు ఎంఐఎంకు దక్కుతుందని భావిస్తూ వ స్తున్నారు.అయితే, నామినేషన్లకు చివరి రోజు న బిజెపి నామినేషన్ దాఖలు చేయడంతో ఓటింగ్ తప్పనిసరిగా మారింది. ప్రస్తుతం స్థా నిక సంస్థల కేటగిరి ఎమ్మెల్సీ ఎన్నికల్లో స్థానిక సంస్థలు జిహాద్‌ఎంసీ, సికింద్రాబాద్ కంటోన్మెంట్ బోర్డులు ఉన్నాయి. కంటోన్మెంట్ బో ర్డుకు ఎన్నికలు జరగనందున సభ్యులెవ్వరూ లేరు. ఇక జిహాద్‌ఎంసీలో హైదరాబాద్ జిల్లా పరిధిలోకి వచ్చే కార్పొరేటర్లు, ఎక్స్‌అఫిషియో సభ్యులు ఓటర్లుగా ఉన్నారు. ఇందులో బిజె పి, బిఆర్ఎస్‌లకు ఎంఐఎం పార్టీకన్నా తక్కువగా ఓట్లు ఉన్నాయి. హైదరాబాద్ జిల్లాలో కాంగ్రెస్ పార్టీకి ఒక్క కార్పొరేటర్ కూడా లే రు. ఇక ఎక్స్‌అఫిషియో సభ్యుడిగా రాజ్యసభ కు ప్రాతినిధ్యం వహిస్తున్న ఒక్క ఎంపీ ఉన్నా రు.దీంతో కాంగ్రెస్ పార్టీ పోటీలో లేదు. లోకల్ బాడీ కేటగిరి ఎమ్మెల్సీ ఎన్నికలు రసనత్తరంగా మారనున్నాయి. ఈ సీటును గెలుచుకునేందుకు బీజెపి రంగంలోకి దిగినట్లు చర్చ మొదలైంది. ఈ ఎన్నిక నేపథ్యంలో బీఆర్ఎస్, బీజెపిలు అంతర్గతంగా చర్చించుకున్నాకనే బీజెపి పోటీలోకి వచ్చినట్లు రాజకీయ వర్గాలు భావిస్తున్నాయి. బీఆర్ఎస్‌కు హైదరాబాద్ జిల్లాలో కార్పొరేటర్లు 20 మంది, 11 మంది ఎక్స్ అఫిషియో సభ్యులు మొత్తం ఓటర్లు 31మంది ఉన్నారు. బీజెపి నుంచి 20 మంది కార్పొరేటర్లు, 6 మంది ఎక్స్‌అఫిషియో సభ్యులు మొత్తం ఓటర్లు 26 మంది బలం గలది. ఎంఐఎం పార్టీకి కార్పొరేటర్లు 41 మంది, ఎక్స్‌అఫిషియో సభ్యులుగా 7 మంది ఎమ్మెల్సీలు, ఒక ఎంపి, ఒక ఎమ్మెల్సీ మొత్తం ఓటర్లు 50 మంది ఉన్నారు. కాంగ్రెస్ పార్టీకి ఎక్స్ అఫిషియో సభ్యులు 5 మంది ఓటర్లు ఉన్నారు. ఈ నేపథ్యంలో ఓటింగ్ జరిగితే ఎంఐఎం గెలవడం ఖాయంగా కనిపిస్తుంది. అయితే, బీజెపి పోటీకి దిగడంతో ఒక్కసారిగా రాజకీయ సమీకరణాలు మారాయి. మొత్తం ఓటర్లుగా 112 మంది ఉండగా ఇందులో కార్పొరేటర్లు 81 మంది, ఎక్స్ అఫిషియో సభ్యులు 31 మంది ఉన్నారు. అభ్యర్థి గెలవాలంటే 57 ఓట్లు రావాల్సి ఉంది. ఇటు ఎంఐఎంకు 50 మంది ఉండగా కాంగ్రెస్ పార్టీకి చెందిన వారు 6 మంది ఉండటంతో ఈ రెండు పార్టీలు ఈపాటికి



అవగాహనతో ఉన్నట్లు ప్రచారంలో ఉంది. కాంగ్రెస్, ఐఎంఎంకు కలిస్తే 56 ఓట్లు, బీజెపి బీఆర్ఎస్‌లు కలిస్తే 56 ఓట్లు రావడం ఖాయంగా కనిపిస్తుంది. అయితే, కొందరు కార్పొరేటర్లు బీఆర్ఎస్, బీజెపిల నుంచి కాంగ్రెస్‌లోకి చేరిన విషయం తెలిసిందే.ఎమ్మెల్సీ కేటగిరి ఎమ్మెల్సీ ఎన్నికల్లో 8 మంది ఎమ్మెల్సీలు ఉన్న బీజెపి పోటీకి దిగలేదు. కానీ, ఇప్పుడు స్థానిక సంస్థల కోటాలోని ఎమ్మెల్సీ ఎన్నికల్లో గెలవాలంటే 57 ఓట్లు కావాల్సి ఉండగా.. 25 మంది ఓటర్లున్న బీజెపి పోటీలోకి దిగడం రాజకీయ వర్గాలను కాస్తంత ఆలోచనల్లోకి నెట్టిసింది. ఈ నేపథ్యంలో బీఆర్ఎస్‌తో బీజెపి చర్చించిన అనంతరమే బీజెపి పోటీలోకి వచ్చినట్లు, ఈ రెండు పార్టీల ఓట్లను లెక్కించుకుని మరీ రంగంలోకి చేరినట్లు తెలుస్తుంది. ఈ రెండు పార్టీలు కలిస్తే ఓట్లు 56గానూ ఉన్నాయి. అయితే, ఆ రెండు, ఈరెండు పార్టీల బలాబలాలు మాత్రం సమంగా కనిపిస్తున్నాయి. ఏ పార్టీ ఓట్లు క్రాస్ జరుగుతాయనేది ఆసక్తికరంగా మారింది.ప్రతిష్టాత్మకంగా మారిన ఎమ్మెల్సీ ఎన్నికలో ఇరు పార్టీలకు క్రాస్ ఓటింగ్ జెంగపట్టుకుంది. పార్టీ వివే జాగ్రహీసీనా.. సభ్యులు ఎవరికి ఓటు వేసారనేది సందేహాన్ని రేకెత్తిస్తుంది. వరీ మార్కా రియూజ్ ఉల్ అసన్? మార్కా రియూజ్ ఉల్ అసన్ 2019లోనే ఎమ్మెల్సీ ఎన్నికయ్యారు. కానీ ఆ పదవి 2023తోనే ముగిసింది. అందుకే ఇప్పుడు మరో ఛాన్స్ ఇస్తున్నారు. ఆయన 2009లో సూర్ ఖాన్ బజార్, 2016లో డబిల్‌పూరా కార్పొరేటర్‌గా

విజయం సాధించారు. ఎవరీ గౌతమ్‌రావు? ఆయన్ని రాజాసింగ్ ఎందుకు వ్యతిరేకిస్తున్నారు? బీజేపీ తరపున పోటీ చేస్తున్న గౌతమ్‌రావు హైదరాబాద్ సెంట్రల్ జిల్లా అధ్యక్షుడిగా పని చేశారు. ఎప్పటి నుంచో పార్టీకి పార్టీ సిద్ధాంతాలకు కట్టుబడి పని చేస్తున్నారు. ఆయన పనిచేశారు. అభ్యర్థిగా గౌతమ్ రావును ప్రకటించడంపై ఎమ్మెల్సీ రాజాసింగ్ మండిపడుతున్నారు. కిషన్ రెడ్డిని టార్గెట్ చేసుకొని కీలక వ్యాఖ్యలు చేశారు. ఆయన పార్లమెంట్ నియోజకవర్గానికే పదవులు ఇస్తున్నారని మిగతా బీజేపీ నాయకులు, కార్యకర్తలను పట్టించుకోవడం లేదని ఆగ్రహం వ్యక్తం చేశారు. గులాంగిరీ తన ఖాతాలో వేసుకుంది. బీజెపి నేతలు మల్లు కొమరయ్య, చిన్నమైల్ అంజిరెడ్డి ఈ రెండు స్థానాల్లో ఘన విజయం సాధించారు. ఉమ్మడి వరంగల్- నల్గొండ- ఖమ్మం టీచర్ నియోజకవర్గంలో బీజేపీ మద్దతు పలికిన పీఆర్డీయూ టీఎన్ అభ్యర్థి ఎంగిలి శ్రీపాల్ రెడ్డి కూడా గెలుపొందారు.

పోషిస్తున్నాయని ఆరోపించారు. మజ్లీస్ పార్టీ కనుసైగలో ఈ రెండు పార్టీలు నడుస్తున్నాయని అన్నారు. కాంగ్రెస్, బీజేపీ పార్టీలు రెండూ కూడా ఎంఐఎం పార్టీ అడుగులకు మడుగులు ఒత్తుతూ పెంచి పోషిస్తున్నాయన్నారు. మజ్లీస్ కు ఓటిస్తే ప్రజలెవరూ కూడా క్షమించరని అన్నారు. హైదరాబాద్‌లో కాంగ్రెస్, బీఆర్ఎస్, మజ్లీస్ పార్టీలపై ప్రజల్లో వ్యతిరేకత ఉండన్నారు. ఈసారి కచ్చితంగా హైదరాబాద్ నగరంలో బీజేపీ జెండా ఎగురవేస్తామని.. మేయర్ పీఠం మీద కార్యోద్యోగి భారతీయ జనతా పార్టీనే అని దీమా వ్యక్తం చేశారు. హైదరాబాద్ లోకల్ బాడీ ఎన్నికలకు, జీహాద్‌ఎంసీ ఎన్నికలకు సంబంధం లేదని అన్నారు. ప్రజల ఆకాంక్షలను గౌరవించి మజ్లీస్ పార్టీని ఓడించాలని... బీజేపీ అభ్యర్థిని గెలిపించాల్సిందీగా ఓటర్లను కోరారు. పార్టీలో అంతర్గత విభేదాలు చేసేటందుకు సహజమని చెప్పుకొచ్చారు. అలాంటివి ఏవైనా ఉంటే పార్టీలో చర్చించి నిర్ణయం తీసుకుంటామని కేంద్రమంత్రి కిషన్ రెడ్డి పేర్కొన్నారు. కాగా.. హైదరాబాద్ స్థానిక సంస్థల ఎమ్మెల్సీ బీజేపీ అభ్యర్థిగా గౌతమ్ రావు పేరును పార్టీ అధిష్ఠానం ఖరారు చేసిన విషయం తెలిసిందే.

మైనార్టీలపై తమది కపట ప్రేమే

-మొదటిపేజీ తరువాయి

మైనార్టీలు, ముస్లింల సంక్షేమం, సమస్యలంటే పట్టవని రూడీ అయ్యిందన్నారు. దేశవ్యాప్తంగా మైనారిటీల హక్కులను కాలరాసే కీలకమైన పక్స్ చట్ట సవరణ బిల్లుపై చర్చలో రాహుల్ గాంధీ మాట్లాడకపోవడం దారుణమన్నారు. అత్యధిక మంది మైనార్టీ ఓటర్లకు ఎంపీగా ఉన్న ప్రియాంకా గాంధీ సభకే హాజరు కాకపోవడం మరింత దారుణమన్నారు. చేతిలో రాజ్యాంగాన్ని పట్టుకొని తిరుగుతూ తననుతానే రాజ్యాంగ రక్షకుడిగా ప్రచారం చేసుకుంటున్న రాహుల్ గాంధీ లోక్ సభ సాక్షిగా రాజ్యాంగానికి తూట్లు పొడుస్తుంటే మౌనంగా ఉండటం వెనుక కారణాలమేటో బహిష్కరణం చేయాలని డిమాండ్ చేశారు.కాంగ్రెస్ పార్టీకి, ఎన్నికల గాంధీలకు ఓట్ల సమయంలోనే మైనార్టీలు గుర్తుకొస్తారా అని నిలదీశారు. బోపీలు పెట్టకొని ఓట్లడిగి గద్దెనెక్కిన తర్వాత మైనార్టీలను నిండా ముంచడమే కాంగ్రెస్ నైజమని తేలిపోయిందన్నారు. దేశంలో మైనార్టీల హక్కులను కాపాడాలి కాంగ్రెస్ పార్టీయేనని రాహుల్ గాంధీ ప్రగ్నలాల పలుకుతూ ఉంటారని.. పక్స్ బిల్లుపై చర్చ సందర్భంగా ఆయన ఎటు వెళ్లారు.. ఎందుకు సభలో మైనార్టీల పక్షాన గొంతు విప్పలేదో చెప్పాలన్నారు. ఇద్దరు గాంధీలు లోక్ సభ సభ్యులుగా ఉండి మైనార్టీల తరపున పక్స్ బిల్లుపై మాట్లాడలేదంటే ఇది ముస్లింలను నట్టేట ముంచడం కాదా అని ప్రశ్నించారు. మైనార్టీల సంక్షేమం, అభివృద్ధి విషయంలో బీఆర్ఎస్ మొదటి నుంచి ఒకే స్టాండ్ తో ఉందన్నారు. కాంగ్రెస్ పార్టీ, ఎన్నికల గాంధీల మాదిరి తాము ముస్లింలు, మైనార్టీలకు డ్రోహం చేయలేదన్నారు. కేంద్రంలోని సరేంద్రమోడీ ప్రభుత్వం తీసుకువచ్చిన పక్స్ చట్టసవరణ బిల్లును రాజ్యసభలో బీఆర్ఎస్ వ్యతిరేకించిందన్నారు. మైనార్టీలకు అందగా నిలవాల్సిన సమయంలో రాహుల్ గాంధీ వెన్ను చూపించారని.. కీలకమైన సమయంలో కాదీ పదేసిన ప్రధాన ప్రతిపక్షనేత రేపు మైనార్టీలు, ముస్లింలకు ఎలా అందగా నిలుస్తారని నిలదీశారు.

విస్తరణ... ఇంకా ఉంది

-మొదటిపేజీ తరువాయి

వాటికి అవకాశం కల్పించాలని ఆయన కోరారు. సామాజికవర్గాల వారీగా కూడా పలువురు నేతలు ఢిల్లీలో లాబీయింగ్‌ను తీవ్రతరం చేశారు. ఇప్పటివరకు సుదర్శన్ రెడ్డి, రాజగోపాల్ రెడ్డి, పట్టిక శ్రీహరి, వివేక్ పేర్లు ఖరారైనట్లు ప్రచారం జరిగినా, రాహుల్ అభ్యంతరంతో ఈ జాబితాలో మార్పులు సభ్యులచే సూచనలు కనిపిస్తున్నాయసీనియర్లు, సామాజిక అంశాలు, జిల్లాల ప్రాతినిధ్యం వంటి అంశాలు తెలకెక్కి రావడంతో విస్తరణ జరగడానికి బ్రేక్ పడినట్లయింది.

తెలుగు రాష్ట్రాల్లో దర్శించుకోవాల్సిన రామాలయాలు

ఇవే..! ఆ ఆలయాల విశిష్టత తెలుసుకోవాల్సిందే..!

మర్యాద పురుషుడు ఆ శ్రీరాముడు హిందువులకు ఆరాధ్యదేవం. రామ అని పిలిచినందరే కష్టాలు తొలగి నకల శుభాలు కలుగుతాయని పురాణాలు భోషిస్తున్నాయి. అందుకేనేమో 'రామాలయం లేని ఊరు ఉండదు.. రాముడిని ఆరాధించని భక్తుడు ఉండదు' అని నానుడి. తెలుగు రాష్ట్రాలైన తెలంగాణ, ఏపీలో ఎన్నో రామాలయాలు ఉన్నాయి. ఆ ఆలయాలకు ఎంతో చరిత్ర ఉన్నది. ఇంతకీ ఆ ఆలయాలు ఎక్కడ ఉన్నాయో తెలుసుకుందాం రండి..! తెలంగాణలోని గోదావరి తీరాన శ్రీరాముడు వెలసిన పవిత్ర పుణ్యక్షేత్రం భద్రాచలం. మేరువు, మేనకల కుమారుడు భద్రుడి తపస్సుకి మెచ్చి ఇచ్చిన వరం మేరకు రాముడు సీతాలక్ష్మణ సమేత అంజనేయస్వామి సమేతంగా వెలసినట్లుగా స్థలపురాణం. భద్రాచలానికి క్షేత్రానికి ఎంతో ఘనమైన చరిత్ర ఉన్నది. భద్రరెడ్డిపాలెం గ్రామానికి చెందిన పోకల దమ్మక్క అనే భక్తురాలు భక్తిశ్రద్ధలతో రామయ్యను కొలిచేది. ఆ మహా భక్తురాలి భక్తికి మెచ్చి ఓ రోజు శ్రీరాముడు కలలో కనిపించాడు. తాను గతంలో ఇచ్చిన వరం మేరకు.. భద్రగిరిపై కొలువుదీరి ఉన్నానని.. తనను తరించేలా ఏర్పాట్లు చేయమని, నీకు నా పరమభక్తుడు సాయంగా నిలుస్తాడని చెప్పాడు. దమ్మక్క భక్తులతో కలిసి వెళ్లి భద్రగిరి వద్దకు వెళ్లి శ్రీరాముడిని గుర్తించి పందిరి వేసి పండ్లు నైవేద్యంగా పెడుతూ వచ్చింది. ఆ తర్వాత కంచర్ల గోపన్న భద్రాచలంలో రాముడికి ప్రస్తుతం ఆలయాన్ని కట్టించాడు. ఏటా ఇక్కడ జరిగే సీతారామల కళ్యాణం చూసి తీరాల్సిందే తప్ప.. మాటల్లో చెప్పలేం. ఏపీలోని కడప జిల్లాలో ఒంటిపీట్ట కోదండ రామస్వామి ఆలయం ఉంది. ఈ ఆలయానికి ఎంతో చరిత్ర ఉన్నది. ఈ ఆలయంలో ఒకే శిలపై కొలువైన సీతారామలక్ష్మణుల విగ్రహాలను అందంగా తీర్చిదిద్దారు. ఎత్తయిన గోపురాలు, విశాలమైన ఆలయ రంగమంటుపం, శిల్పకళా వైభవం దర్శించుకునేందుకు రెండు కళ్లు చాలవు. ఈ ఆలయానికి ఎంతో పురాతన ప్రాశస్త్యం ఉన్నది. జాంబవంతుడు కొండపై ఆశ్రమాన్ని నిర్మించాడు. ఉత్తరం వైపును కూర్చొని తారక మంత్రాన్ని జపిస్తూ తపస్సు చేశాడు. మరో గుట్టపై నుంచి రఘురాముడు దివ్యదర్శనం ఇచ్చి వరం ప్రసాదించినట్లుగా స్థలపురాణం చెబుతున్నది. రామయ్యపై భక్తితో సీతారామలక్ష్మణ మూర్తులను ఒకే శిలపై మలచి.. జాంబవంతుడు ప్రాణ ప్రతిష్ఠ చేసినట్లుగా పురాణాలు చెబుతున్నాయి. ఈ ఆలయంలో అంజనేయుడు కనిపించడం. ఇక్కడ రామయ్య కళ్యాణం వెన్నెల వెలుగుల్లో జరుగుతుంది. ఈ ఆలయం విజయనగరం జిల్లా నెల్లిమర్లలో ఉన్నది. ఈ ఆలయానికి ఎంతో విశిష్టత ఉన్నది. తొలి విక్రమేంద్రవర్మ పుత్రుడు ఇంద్రభట్టారక వర్మ 469-496 ఏడీ మధ్యకాలంలో ఇక్కడ రాజ్యపాలన చేశారని, ఆ సమయంలోనే ఇక్కడ ఇచ్చ ఆలయం ఉండేదని స్థల పురాణం. కొన్నేళ్ల తర్వాత ఈ ఆలయ జూడ కనుమరుగైపోయిందని.. మళ్లీ 16వ శతాబ్దంలో ఓ పుద్గరానికి ఇక్కడి చెరువులో శ్రీరాముడితో సహా ఇతర దేవతా మూర్తులు విగ్రహాలు లభించాయి. ఈ విషయం తెలుసుకున్న అప్పటి పూసపాటి వంశానికి చెందిన మహారాజు పెద్ద ఎత్తున ఆలయం నిర్మించి విగ్రహాలను ప్రతిష్ఠించారు. చెరువులో విగ్రహాలు దొరకడం వల్లే రామతీర్థం అనే పేరువచ్చిందని స్థానికులు చెబుతుంటారు. పూసపాటి వంశానికి చెందిన మహారాజు ఆలయం నిర్మించడమే కాకుండా భూమిలను ఇనామ్‌గా ఇచ్చారని.. వాటిపై వచ్చే ఆదాయంతోనే ఆలయంలో పూజాధికాలు కాససాగుతున్నాయి. ఇక్కడ శ్రీరామ సవమి ఉత్సవాలుకు ఎంతో విశిష్టత ఉన్నది. దేవాలయానికి ఉత్తరాన రెండు కిలోమీటర్ల పొడవునా 600 మీటర్లు ఎత్తుపై ఏకశిలా పర్వతం కనిపిస్తుంది. దానిపై సీతారాములతో పాటు పాండవులు సైతం సంచరించారని స్థానికులు చెబుతుంటారు. అలాగే ఇక్కడ జైనులు, బౌద్ధులు సైతం నివసించినట్లు చారిత్రక ఆధారాలున్నాయి. కోదండ రామాలయం ఏపీలోని కాకినాడకు 20 కిలోమీటర్ల దూరంలోని గొల్లల మామిడాడలో ఉన్నది. 160 అడుగుల ఎత్తు గోపురం ఉంటుంది. ఇక్కడ వందేళ్లకుపైగా చరిత్ర కలిగిన సూర్యదేవాలయాలు ఉన్నాయి. ఈ గ్రామంలోకి అడుగుపెడుతూనే ఎన్నో గోపురాలు దర్శనమిస్తాయి. ఈ ఆలయాల వందేళ్ల కిదంట అప్పటి జమీందార్లు నిర్మించారని స్థానికులు పేర్కొన్నారు. 1889లో ద్వారంపూడి సుబ్బిరెడ్డి, రామిరెడ్డి సోదరులు భూమిని విరాళంగా ఇవ్వగా.. సీతారాముల విగ్రహాలను చెక్కతో చేయించి.. ఆలయాన్ని నిర్మించారు. 1939లో ఓ పెద్ద ఆలయాన్ని నిర్మించారు. ఆలయ తూర్పు, పడమర గోపురాలు వరుసగా 1948-50, 1956-58 సంవత్సరాల మధ్య నిర్మాణం జరిగింది. సవమి ఉత్సవాలకు ఇక్కడికి భక్తులు పెద్ద ఎత్తున తరలివస్తుంటారు. ఈ ఆలయాన్ని చిన్న భద్రాచలంగా పిలుచుకుంటారు. ఇక్కడ శ్రీరామ సవమి ఘనంగా నిర్వహిస్తారు. సీతారాముల కల్యాణ వేడుకలు వైభవంగా జరుపతారు. అలాగే, వైకుంఠ ఏకాదశి, విజయ దశమి ఉత్సవాలు సైతం ఘనంగా జరుగుతాయి. దీప్‌పల్లిలో రామాలయం ఉన్నది. నిజామాబాద్‌కి 27 కిలోమీటర్ల దూరంలో ఈ ఆలయం ఉన్నది. 14వ శతాబ్దంలో కాకతీయ రాజులు ఈ రామ ఆలయాన్ని నిర్మించింది. ఈ ఆలయం శైలి, నిర్మాణంలో చాలా పోలికలు ఇందూరు ఖజురహో అని పిలుస్తాయి. దీన్నే ఖిల్లా రామాలయం అని కూడా పిలుస్తుంటారు. ఈ ఆలయం పైభాగాన, చుట్టూరా ఉన్న స్వానెల్ అంతా కూడా వాత్యాయన కామసూత్రల నుంచి స్ఫూర్తి పొంది రూపొందించిన శిల్పలే కావడంతో అవి సహజంగానే ఖజురహోను గుర్తించు తెస్తాయి. ఆలయంపై ఉన్న శిల్పాలను స్థానికులు 'గిచ్చు బొమ్మలు'గా పిలిచేవారని చెబుతారు. సంస్కృతంలో 'గిచ్చు' శృంగారానికి పర్యాయ పదం. అందుకే ఈ ఊరుని 'గిచ్చుపల్లి' పిలిచేవారని.. కాలక్రమేన అదే డివ్వబడ్డగా మారిందని చెబుతుంటారు. ఇక్కడ ఆలయంలో లోపల బయట గోడలపై ఉన్న కళాదూపాలు కాకతీయుల వైభవాన్ని గుర్తుకు తెస్తుంది. శ్రీరామసవమి రోజున ఇక్కడికి పెద్ద ఎత్తున భక్తులు తరలివచ్చి స్వామివారిని దర్శించుకుంటారు. అమ్మపల్లి సీతారామచంద్రస్వామి దేవాలయం హైదరాబాద్‌కు సమీపంలోని శంషాబాద్ మండలంలో ఉన్నది. 13వ శతాబ్దంలో వేంగి చాళుక్యులు ఈ దేవాలయాన్ని నిర్మించినట్లు భావిస్తున్నారు. సీతమ్మవారు కొలువై వున్న కారణంగానే ఈ ఊరికి 'అమ్మపల్లి' అనే పేరు వచ్చిందని చెబుతుంటారు. ఈ ఆలయం 12వ శతాబ్దం నాటికి చెందిందని స్థలపురాణం చెబుతుంది. ఈ ఆలయం దక్షిణ భారత సాంప్రదాయ నిర్మాణ శైలిలో నిర్మించగా.. రామాయణంలోని సన్నివేశాలను వర్ణించే శిల్పాలతో ఇక్కడ కనిపిస్తాయి.



ప్రజాస్వామ్య రక్షణ జై బాపు, జై భీమ్, జై సంవిధాన్ లక్ష్యం



కాంగ్రెస్ పార్టీ బోధ ఇంచార్జి ఆదే గజేందర్

వాస్తవ నేస్తం,ఇచ్చోడ : రాజ్యాంగ విలువలపై ప్రజల్లో అవగాహన పెంచడమే లక్ష్యమని, ప్రజాస్వామ్యాన్ని రక్షించుకోవడానికి రాహుల్ గాంధీ జై బాపు, జై భీమ్, జై సంవిధాన్ నినాదానికి పిలుపునిచ్చినట్లు కాంగ్రెస్ పార్టీ బోధ నియోజక వర్గం ఇంచార్జి ఆదే గజేందర్ అన్నారు. ఇచ్చోడ మండలంలోని జామిడి, గేర్లం గ్రామాల్లో శనివారం జై బాపు, జై భీమ్, జై సంవిధాన్ పాదయాత్రను నిర్వహించారు.

ఈ సందర్భంగా ఆయన మాట్లాడారు. రాజ్యాంగం కేవలం ఒక పుస్తకం కాదని, అంటేడ్యూర్, గాంధీ, పూలే లాంటి గొప్ప వాళ్ళ ఆలోచనలతో కూడిన ఒక పవిత్ర గ్రంథమని ఆయన అన్నారు. పార్లమెంట్ సాక్షిగా రాజ్యాంగాన్ని టీజేపీ పార్టీ అనగదొక్కాలని చూస్తుందన్నని మండిపడ్డారు. పార్లమెంట్ సాక్షిగా అమిత్ షా అంబేద్కర్ ను అవమానించడం ఎంత వరకు సమంజసమని పేర్కొన్నారు. మహాత్మా గాంధీ, అంబేద్కర్ ఆశయా లను, సిద్ధాంతాలను దేశంలో అమలు చేయాల్సిన సమయం వచ్చిందన్నని స్పష్టం చేశారు. ఈ

కార్యక్రమంలో మండల అధ్యక్షులు కజ్జెం నారాయణ రెడ్డి, మార్కెట్ కమిటీ చైర్మన్ కుమారం సత్యవతి కోటేశ్వర్, బోధ నియోజక వర్గం మైనార్టీ చైర్మన్ ముస్తఫా, బోధ నియోజక వర్గం ఎస్సీ సెల్ చైర్మన్ కొత్తూరు లక్ష్మణ్, వర్మింగ్ ప్రెసిడెంట్ ఆసిఫ్ ఖాన్, ఎస్సీ సెల్ చైర్మన్ పట్ల గోవర్ధన్, జనరల్ సెక్రెటరీ చోటే ప్రభాకర్, మాజీ ఎంపీటీసీ ప్రవీణ్ రెడ్డి, నాయకులు షేక్ మహబూబ్, హరీష్, హరన్ మారుతి పటేల్, రాధోద్ సంజీవ్, ఆశన్లు, తుకారం, గంగా ప్రసాద్ రమేష్, కార్యకర్తలు తదితరులు పాల్గొన్నారు.

కన్నుల పండువుగా పల్లకి శోభాయాత్ర



వాస్తవ నేస్తం,ఇచ్చోడ : మండలంలోని బోరిగామ గ్రామపంచాయతీ పరిధిలోని శ్రీ రామ లక్ష్మణ ఆలయంలో 17 వ వార్షికోత్సవం, శ్రీరామ నవమి పండుగను పురస్కరించుకొని శనివారం సీతా రామ, లక్ష్మణ సమేత విగ్రహమూర్తుల పల్లకి శోభాయాత్రను కన్నుల పండువుగా నిర్వహించారు. మండల కేంద్రంలోని పురవీధుల గుండా పల్లకిని వైభవంగా ఊరేగించారు. శ్రీరామ నామ స్మరణతో అంజనేయ భక్తులు భక్తి గేయాలు పాడుతూ, నృత్యాలు చేస్తూ ఆలరించారు. అనంతరం శ్రీ రామ లక్ష్మణ ఆలయం వద్ద ప్రత్యేక పూజ కార్యక్రమాలు నిర్వహించారు. ఆదివారం ఉదయం శ్రీ సీత రామ, లక్ష్మణ లకు అభిషేకం, అనంతరం యజ్ఞం నిర్వహిస్తున్నట్లు ఆలయ కమిటీ నిర్వాహకులు పేర్కొన్నారు.12:05 నిమిషాలకి సీతారాముల కళ్యాణమహోత్సవం, ఆ తరువాత ఆస్తుదాసం ఉంటుందని వారు తెలిపారు. భక్తులు అధిక సంఖ్యతో పాల్గొని జయప్రదం చేయాలని కోరారు.

ఘనంగా మాజీ ఎమ్మెల్యే ఏనుగు రవీందర్ రెడ్డి జన్మదిన వేడుకలు



వాస్తవ నేస్తం కోటగిరి : మండల కేంద్రంలోని శనివారం కాంగ్రెస్ పార్టీ నాయకులు కార్యకర్తలు మాజీ ఎమ్మెల్యే ఏనుగు రవీందర్ రెడ్డి జన్మదిన వేడుకలను కేక్ కట్ చేసి ఒకరికొకరు సీట్లు పంచుకుంటూ ఘనంగా నిర్వహించారు. ఈ సందర్భంగా కాంగ్రెస్ పార్టీ నాయకులు కార్యకర్తలు మాజీ శాసనసభ్యులు ఏనుగు రవీందర్ రెడ్డి కి జన్మదిన శుభాకాంక్షలు తెలియజేశారు. ఈ కార్యక్రమంలో కాంగ్రెస్ పార్టీ సీనియర్ నాయకులు గంగాధర్ దేశాయ్ సాయి రెడ్డి మాజీ ఎంపీటీసీ సలీం సాయిబాబా నజీర్ వాజిద్ సోపాల్ యాదుల్ బద్ద భూమయ్య మొహమ్మద్ వహీద్ నవీద్ జుబేర్ ఖాన్ కాంగ్రెస్ పార్టీ నాయకులు తదితరులు పాల్గొన్నారు.

అర్బులందరికీ రేషన్ కార్డులు



వాస్తవ నేస్తంజిజ్జారత్నూర్: అర్బులందరికీ రేషన్ కార్డులు అందజేస్తామని తహసీల్దార్ కార్యాలయ సీనియర్ అసిస్టెంట్ విద్యాసాగర్ అన్నారు. మండలంలోని చందు నాయక్ తాండ, భూతాయి(బి), భూతాయి(కే) గ్రామాల్లో రేషన్ కార్డుల దరఖాస్తు చేసుకున్నటువంటి లబ్ధిదారులందరికీ ఇంటింటా వెళ్లి పరిశీలించారు. అర్బులందరికీ రేషన్ కార్డులు అందజేస్తామని తెలిపారు. ఈ కార్యక్రమంలో పంచాయతీ కార్యదర్శి భీమ్ సింగ్, శ్రీకాంత్ కార్యాలయ సిబ్బంది సల్మాన్ షేక్ తదితరులు ఉన్నారు.

ధరలేని ధాన్యం : మద్దతుదర మాయ

నల్గొండ : తెలంగాణ ప్రభుత్వం ప్రకటించిన మద్దతుదర ప్రకారం ? సన్న రకాల పరి (పావేఎంట్ , జైరాం చింట్లు,మహేంద్ర) ధర రూ.2320. క్వింటాల్కు అదనంగా రూ.500 బోనస్ కలిపి రూ.2820 చెల్లింపాల్సి ఉంది. తేమ శాతం 17 లోపల ఉంటే ? ఈ ధర వర్తించాలి. కానీ మిల్లుల్లో వాస్తవ పరిస్థితి పూర్తిగా భిన్నం. తేమ,పచ్చ గింజ, రంగు మార్పు వంటి నెపాలు చూపుతూ ? రైతులకు క్వింటాలు కు రూ.2400 కూడా ఇవ్వబ్డేదు. ఫలితంగా రైతులు ధాన్యాన్ని సమైక్య అమ్ముకోవాల్సిన పరిస్థితి ఏర్పడింది. ఇదే బియ్యం మార్కెట్లో కిలోకు రూ. 60 దాటి విక్రయమవుతోంది. కానీ దీనికి మూలమైన రైతుకి మాత్రం గిట్టుబాటు లేని ధర. వ్యవసాయానికి పెట్టుబడి పెరిగినా, లాభం కనపడడం లేదు. మిల్లర్లు సిండికేట్ గా మారి రైతులను నిలుపునా దోచుకుంటున్నారు.ఒక రోజు ముందే రేపటి ధరను నిర్ణయించి వాట్యాప్ గ్రూప్ లలో పోస్ట్ లు చేసుకుంటున్నారు.ఎవరి వద్దకెళ్లినా ధర ఒకటే. ఇది రైతుల ఆత్మవిశ్వాసాన్ని తొలగించే స్థాయికి చేరుతోంది.నిఘా లేకపోవడం వల్లే వ్యవస్థ పూర్తిగా విఫలమవుతోంది.రైతుకు మద్దతుదర ఇచ్చేందుకు వచ్చిన విధానాలు, ఆదేశాలు క్షేత్ర స్థాయిలో అమలుకావడం లేదు. రైతు సమైక్యలోకి జారుకుంటున్న వ్యవసాయాన్ని గౌరవించాల్సిన సమయం ఇది.ప్రభుత్వం ఆయుక్తోపాతే రైతు భవిష్యత్తు ప్రస్థావ్ కం అవుతుంది.మద్దతుదర లభించని వంట రైతును మళ్లీ అప్పుల బాటలో పడేస్తోంది.ప్రభుత్వం తక్షణమే రైన్ మిల్లులపై నిఘా పెట్టాలి. రైతు కష్టాన్ని పణంగా పెట్టే ధోరణికి అడ్డుకట్ట వేయాలి.ధాన్యం కొనుగోళ్లలో సిండికేట్ గా మారిన మిల్లర్ల పైఉక్కు పాదం మోపాలి. ఎందుకంటే రైతు బతికితేనే దేశ భవిష్యత్తు బాగుంటుంది.

ఆరుగురు కుటుంబ సభ్యులు అదృశ్యం

సికింద్రాబాద్ : బోయన్ పల్లి రాణా పరిధిలో ఒక కుటుంబానికి చెందిన ఆరు మంది వ్యక్తులు అదృశ్యం అయ్యారు. న్యూ బోయన్ పల్లి ఏడుగుళ్ల సమాపంలో నివాసం ఉండే మహేష్, ఉమా దంపతులు తమ ముగ్గురు పిల్లలతో పాటు సంధ్య అనే మరొక కుటుంబ సభ్యురాలు కూడా అదృశ్యమైనట్లు పోలీసులు తెలిపారు. మహేష్ బోయిన్నల్లి లో నీటి సరఫరా కేంద్రంలో ఆపరేటర్ గా పనిచేస్తున్నట్లు పోలీసులు పేర్కొన్నారు.

ఘనంగా బాబు జగ్జీవన్ రామ్ జయంతి వేడుకలు

వాస్తవ నేస్తం,కోటగిరి: మండల కేంద్రంలోని హరిజనవాద కాలనీలో గల బాబు జగ్జీవన్ రామ్ విగ్రహం వద్ద కోటగిరి మండల ఎమ్మార్పీఎస్ అధ్యక్షులు హస్తల శ్రీకాంత్ అధ్వర్యంలో ఘనంగా మాజీ ఉప ప్రధాన మంత్రి బాబు జగ్జీవన్ రామ్ జయంతి వేడుకలను ఘనంగా నిర్వహించారు. ఈ సందర్భంగా ఎమ్మార్పీఎస్ మండల అధ్యక్షులు హస్తల శ్రీకాంత్ ఎమ్మార్పీఎస్ జెండాను ఆవిష్కరించారు. అనంతరం ఎంఆర్పీఎస్ నాయకులతోపాటు మండల గ్రామ నాయకులు పాల్గొని బాబు జగ్జీవన్ రామ్ విగ్రహానికి చిత్రపటానికి పూలమాల వేసి నివాళులర్పించారు. అనంతరం పలువురు నాయకులు మాట్లాడుతూ.. బాబు జగ్జీవన్ రామ్ రాజకీయాలలో మచ్చలేని నాయకుడని కొనియాడారు. 50 ఏళ్ల పాటు సుదీర్ఘంగా రాజకీయాలలో కొనసాగినా ఆయన పలు పదవులను నిర్వహించారని అన్నారు. మొదటగా చిన్న వయసులోని ఎమ్మెల్యేగా గెలుపొంది ఆ తరువాత 30 ఏళ్ల పాటు ఎంపీగా కొనసాగిన గొప్ప నాయకుడని ప్రశంసించారు. 30 ఏళ్ల పాటు ఎంపీగా కొనసాగి నాయనా సుమారు 20 శాఖలకు కేంద్రమంత్రిగా పనిచేశారని గుర్తు చేశారు. దళితుల బహుజనుల అన్ని వర్గాల ప్రజల అభ్యున్నతి కోసం పనిచేసిన రాజకీయ వైతాళికుడు బాబు జగ్జీవన్ రామ్ అని అన్నారు. భావితరాలకు ఆయన ఆదర్శపాఠ్యం అని ఆయన అడుగుజాడల్లో నేటి యువత ముందుకు సాగాలన్నారు. దేశ ఉప ప్రధానిగా ఆయన అందించిన సేవలు మరువలేనివి అన్నారు. ఆయన కుటుంబం రాజకీయాలలో మచ్చలేని



కుటుంబముని ప్రశంసించారు. అనంతరం అంబేద్కర్ చౌరస్తాలో అంబేద్కర్ విగ్రహానికి పూలమాలలు వేసి నివాళు లర్పించారు. తదనంతరం మార్కెట్ కమిటీ కార్యాలయంలో మార్కెట్ కమిటీ చైర్మన్ గైక్వాడ్ హనుమంతు అధ్వర్యంలో సైతం బాబు జగ్జీవన్ రామ్ జయంతి వేడుకలు ఘనంగా జరిపారు.ఈ కార్యక్రమంలో గ్రామ పెద్దలు గంగాధర్ దేశాయ్ మార్కెట్ కమిటీ చైర్మన్ గాయక్వాడ్ హనుమంతు, వైస్ చైర్మన్ అనిల్ ,మాజీ ఎంపీటీసీ కొట్లం మనోహర్

తెల్ల రవికుమార్ ప్రాథమిక సహకార సంఘం అధ్యక్షులు కూచి సిద్ధ, భీమసాయి రెడ్డి, బద్ద మధుకర్, ఎమ్మార్పీఎస్ రాష్ట్ర సీనియర్ నాయకులు కన్నం దవలయ్య ,జిల్లా నాయకులు ఆర్టీసీ సాయిలు , యం ఆర్ పీ ఎస్ మండల ఉపాధ్యక్షులు కన్నం శ్రీనివాస్, బాబు జగ్జీవన్ రామ్ యూత్ నాయకులు జెండా దినేష్, హస్తల గంగాంర పేగు లాలయ్య, దళిత సంఘాల నాయకులు బేగర్ రాములు, ఇందుర్ సాయిలు,తదితరులు పాల్గొన్నారు.

నేడు శ్రీరామ నవమి..!

రాముడిని పూజిస్తే సకల శుఖాలు కలుగుతాయని శాస్త్రవచనం.

ఈ రోజు.. ఇలా చేయండి.. చాలు

వాస్తవ నేస్తం,ఆదిలాబాద్ బ్యూరో : శ్రీరామ నవమి హిందూ మతంలో చాలా పవిత్రంగా పరిగణించబడుతుంది. శ్రీరాముని జన్మదినం సందర్భంగా రామనవమి పండుగ జరుపు కుంటారు. హిందూ పురాణ గ్రంథాలలో నవమి రోజున లోక రక్షకుడైన శ్రీ మహా విష్ణువు దశరథ రాజుకు శ్రీరాముడిగా జన్మించాడని చెప్పబడింది. శ్రీరాముడిని అందరు ఆరాధిస్తారు. అందుకే ఆయన కు ప్రపంచవ్యాప్తంగా భక్తులు ఉన్నారు. చైత్ర మాస శుద్ధ నవమి.. ఆయన జన్మదినం శ్రీరామ నవమి. ఈ వేడుకలను హిందూవులు భక్తి శ్రద్ధలతో జరుపు కుంటారు. ఈ విధాది శ్రీరామనవమి నేడు ఆదివారం జిల్లా వ్యాప్తంగా ఉన్న ఆలయాల్లో వైభవంగా జరుపు కునేందుకు అన్ని రకాల ఏర్పాట్లు పూర్తి చేశారు. పందిళ్ళు వేసి.. శ్రీరాముల వారికి కళ్యాణంను కన్నుల పండువుగా నిర్వహిస్తారు. అనంతరం పానకం, వడ పప్పు, చలిదినమ భక్తులకు పంచుతారు. ఆ తర్వాత అన్నాదానాలు నిర్వహిస్తారు. ఇక శ్రీరామ నవమి రోజు.. పుణ్యం దక్కాలంటే.. ఈ విధంగా చేయాలని పండితులు సూచిస్తున్నారు. భక్తితో పాటు నియమ నిష్ఠలతో చేయాలని చెబుతున్నారు.

సూర్యోదయానికి ముందే..

శ్రీరామనవమి రోజు సూర్యోదయానికి ముందు స్నానం చేసి.. శుభ్రమైన దుస్తులు ధరించాలి. శ్రీరాముడు స్వస్థతకు ప్రతీక. ఈ నేపథ్యంలో శరీరం, మనస్సు శుద్ధిగా ఉండటం పుణ్య ఫలితాన్ని తెస్తుంద ని భక్తులు ప్రగాఢంగా విశ్వసిస్తారు. స్నానం తర్వాత శ్రీరాముడిని ధ్యానించాలి.

శ్రీరాముడి పూజతోపాటు తారక మంత్రం..

ఇంట్లో శ్రీరామ విగ్రహం లేదా ఆయన చిత్రపటాన్ని పూజా మందిరంలో ఉంచాలి. ఆ చిత్ర పటానికి పసుపు, కుంకుమ, పూలు, గంధంతో అర్చన చేయాలి.అనంతరం “శ్రీ రామ తారక మంత్రం” అయిన..ఓం శ్రీ రామా



నమః ను కనీసం 108 సార్లు జపించాలి. తద్వారా ఆయన ఆశీస్సులు లభిస్తాయి. అంతేకాదు ఈ జపం మనస్సును ఏకాగ్రత చేసి.. పాపాలను తొల గిస్తుందని భక్తుల విశ్వాసం. **రామాయణ పారాయణం లేదా భజనలు..** రామాయణంలోని కనీసం ఒక అధ్యాయం పఠించ దం.. శ్రీరామ భక్తి గీతాలు ఆలాపించడం ఈ రోజు తప్పక చేయాలని పండితులు చెబుతున్నారు. శ్రీరాముని గుణగణాలను స్మరించడం వల్ల ధర్మబద్ధమైన జీవనానికి ప్రేరణ లభిస్తుంది. అలాగే ఇది పుణ్య ఫలాన్ని అందిస్తుంది. వైవేద్యం సమర్పించి.. ప్రసాద వితరణ పండ్లు, పానకం, వడపప్పు వంటి సాంప్రదాయ వంట లను శ్రీరామునికి వైవేద్యంగా

సమర్పించాలి. తర్వాత దాన్ని కుటుంబ సభ్యులకు, ఇతర భక్తులకు పంచడం వల్ల సేవా భావం పెరిగి..పుణ్యం సంపాదించేందుకు మార్గం సుగమమం అవుతుంది. **దానంతోపాటు సేవ..** శ్రీరామ నవమి రోజు.. పేదలకు ఆహారం, బట్టలు, నగదు దానం చేయడం శ్రీరాముని కరుణాకటాక్షానికి పాత్రులమవుతాం. ఇతరులకు సహాయం చేయడం వల్ల ఆధ్యాత్మిక ఉన్నతితోపాటు పుణ్యఫలం దక్కుతోంది. శ్రీరామ నవమిని కేవలం పండుగగా కాకుండా.. ఆధ్యాత్మిక సాధనగా జరుపుకోవడానికి దోహదం చేస్తుంది. శ్రీరాముని ఆదర్శాలను జీవితంలో ఆచరిస్తే.. ఈ రోజు ఒక అడుగు వేయడం వల్ల శాశ్వత పుణ్యం లభిస్తుంది.